

जनसंपर्क संचालनालय, छत्तीसगढ़, रायपुर
समाचार

पुलिस के समस्त अधिकारी/कर्मचारी टीम भावना से काम करे: डी.जी.पी.

पुलिस मुख्यालय, अटल नगर, रायपुर में नववर्ष मिलन समारोह संपन्न:

रायपुर 01 जनवरी 2019, पुलिस महानिदेशक श्री डी. एम. अवस्थी ने पुलिस मुख्यालय, अटल नगर, रायपुर में आज आयोजित नववर्ष मिलन समारोह में प्रदेश के सभी पुलिस अधिकारियों/कर्मचारियों को वर्ष 2019 की बधाई और शुभकामनाएं देते हुए कहा कि सभी पुलिस अधिकारी/कर्मचारी संयुक्त जिम्मेदारी के साथ टीम भावना से कार्य करें पुलिसिंग का कार्य करने के लिए कोई भी पद बड़ा या छोटा नहीं होता है। उन्होंने आह्वान किया कि पुलिस अधिकारी/कर्मचारी आगामी वर्षों में अच्छे पुलिसिंग का ऐसा उदाहरण प्रस्तुत करें कि छत्तीसगढ़ पुलिस उपलब्धियों के लिए यादगार साबित हो।

पुलिस मुख्यालय में आयोजित नववर्ष मिलन समारोह में पिछले वर्षों सेवा निवृत्त अधिकारी भी सम्मिलित हुए। पुलिस महानिदेशक श्री अवस्थी ने उन अधिकारियों के साथ सेवा काल के दिनों को स्मरण करते हुए उन्हें स्वस्थ रहने की शुभकामनाएं दी और आशा व्यक्त किया कि इन सेवा निवृत्त अधिकारियों के पुलिस सेवा काल के अनुभवों का लाभ समय-समय पर पुलिस विभाग को मिलता रहेगा। इस अवसर पर पुलिस महानिदेशक श्री अवस्थी ने सेवा निवृत्त सभी पुलिस अधिकारियों को पुलिस मुख्यालय में होने वाले समस्त कार्यक्रमों में शामिल होने का निमंत्रण भी दिया है। सेवा निवृत्त पुलिस अधिकारियों में महानिदेशक श्री राजीव श्रीवास्तव, अतिरिक्त पुलिस श्री आनंद तिवारी, पुलिस महानिरीक्षक सर्व श्री वाय. के. एस. ठाकुर, पी. एन. तिवारी, रविन्द्र भेड़िया, भारत सिंह, आर. एस. तिवारी, पी. एस. गौतम, और बी. पी. एस. पौषार्य, उप पुलिस महानिरीक्षक सर्व श्री एन. के. एस. ठाकुर, जयंत थोराट एवं सहायक पुलिस महानिरीक्षक श्री एस. के. झा, पुलिस अधीक्षक श्री प्रवीर दास और पुलिस अधिकारी सर्व श्री अजीत चौबे, राठौर, सतीश शर्मा, वी. के. कर्वे, बाम्बरा उपस्थित थे। नववर्ष मिलन समारोह में महानिदेशक होमगार्ड श्री गिरधारी नायक, पुलिस हाउसिंग कार्पोरेशन के अध्यक्ष श्री ए. एन. उपाध्याय और महानिदेशक श्री संजय पिल्ले, श्री आर. के. विज. अतिरिक्त पुलिस महानिदेशक श्री अशोक जुनेजा, श्री पवन देव, श्री अरूण देव गौतम, रायपुर रेंज के पुलिस महानिरीक्षक श्री दीपांशु काबरा सहित पुलिस मुख्यालय के समस्त अधिकारी/कर्मचारी उपस्थित थे।